



رئاسة الشؤون الدينية
بالمسجد الحرام والمسجد النبوي

નબી સલ્લાહુ અલૈહિ વસલ્લમની નમાઝની પક્ષતિ

ગુજરાતી

ગુજરાતી

كيفية صلاة النبي صلى الله عليه وسلم



લેખક
સન્માનીય શૈખ અબ્ડુલ અજીઝ બિન
અબ્ડુલ્લાહ બિન બાજ

ح جمعية خدمة المحتوى الإسلامي باللغات ، ١٤٤٦ هـ

جمعية خدمة المحتوى الإسلامي
كيفية صلاة النبي صلى الله عليه وسلم - غوجراتي. / جمعية
خدمة المحتوى الإسلامي - ط١ . - الرياض ، ١٤٤٦ هـ

ص : .. سم ٢٨

رقم الإيداع: ١٤٤٦/١٧٨٦٠
ردمك: ٩٧٨-٦٠٣-٨٥٣٤-٦٢-٥

كيفية صلاة النبي صلى الله عليه وسلم

નબી સલ્લાહુ અલૈહ
વસ્તુમની નમાઝની પડ્યતિ

લેખક: સન્માનીય શૈખ અબુલ અભીર બિન
અબુલ્લાહ બિન બાગ

"બિસ્મિલ્હાહિર રહમાનિર રહીમ" (શરૂ અલ્લાહના

નામથી જે અત્યંત કૃપાળુ અને દ્વાળુ છે)

દરેક પ્રકારની પ્રશંસા ફક્ત અલ્લાહ માટે જ છે, દરેક અને સલામતી તેના બંદા અને પચાંબર આપણાં નબી મુહમ્મદ સલ્લાહુ અલૈહિ વસ્તુમ પર, તેમના પરિવાર અને સહાબાઓ પર, ત્યાર પછી:

નબી સલ્લાહુ અલૈહિ વસ્તુમની નમાઝની પદ્ધતિ વર્ણન કરવા બાબતે આ કેટલીક સંક્ષિપ્ત વાતો છે, જે મેં દરેક મુસલમાન સ્વી અને પુરુષ સમક્ષ રજુ કરવાનો ઇરાદો કર્યો, જેથી જે કોઈ પણ તેને વાંચે, તે આ બાબતે નબી સલ્લાહુ અલૈહિ વસ્તુમનું અનુસરણ કરે; કારણકે આપ સલ્લાહુ અલૈહિ વસ્તુમએ કહ્યું:

صَلُّو كَمَا رَأَيْتُمُونِي أَصَلِّي .

(તમે તે જ રીતે નમાઝ પઢો, જે રીતે તમે મને નમાઝ પઢતા જુઓ છો) ¹

¹ સહીહ બુખારી, હદીષ નંબર: (૬૦૫).

હવે નબી સલ્લાહુ અલૈહિ વસ્તુમની નમાજની રીત વાચકો સમક્ષ રજૂ કરીએ છીએ:

૧- સંપૂર્ણ રીતે વજૂ કરવું, અર્થાત् કુરખાનની આ આયાતમાં વર્ણવેલ અલ્લાહના આદેશનું પાલન કરતાં, જે રીતે તેમાં જણાવામાં આવ્યું છે, તે જ રીતે વજૂ કરવું, પવિત્ર અને ઉચ્ચ અલ્લાહએ કહ્યું:

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ
وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى
الْكَعْبَيْنِ...﴾ [માદી: ૬]

{હે ઈમાનવાળાઓ! જ્યારે તમે નમાજ પઢો તો પોતાના ચહેરાને અને પોતાના હાથોને કોણીઓ સુધી ઘોટ લો, પોતાના માથાઓ પર હાથ ફેરવી લો અને પોતાના પગને ઘુંટીઓ સુધી ઘોટ લો}^૧ [અલ-માઈદહ: ૬] સંપૂર્ણ આયત જુઓ.

એવી જ રીતે નબી સલ્લાહુ અલૈહિ વસ્તુમના આ આદેશ મુજબ:

^૧ સૂરે અલ-માઈદહ, આયત નંબર: ૬.

لَا تُقْبَلْ صَلَاةٌ بِغَيْرِ طَهُورٍ.

(વગ્ર વગર નમાજ સ્વીકારવામાં આવતી નથી)¹

એવી જ રીતે નબી સલ્લાહુ અલૈહિ વસ્તુમચે
તે વ્યક્તિને જેણે પોતાની નમાજમાં ભૂલ કરી હતી, તેને
કહું:

إِذَا قُمْتَ إِلَى الصَّلَاةِ، فَأَسْتَغْفِرُ لِلْوُضُوءِ.

(જ્યારે તમે નમાજ માટે ઉભા થાઓ, તો સારી રીતે
વગ્ર કરો)²

૨- નમાજ પઢનાર વ્યક્તિ જ્યાં પણ હોય, તે
સંપૂર્ણ શરીર સાથે પોતાનું મોઢું કિબલા (કાબા) તરફ
કરી લે, અને જે નમાજ પઢવા ઈચ્છતો હોય, તેની
પોતાના દિલમાં નિયત કરે, ભલે તે નફિલ (સ્વેચ્છિક)
હોય કે ફરજ (અનિવાર્ય) અને જબાન વડે નિયતના
શબ્દો ન કહે; કારણકે જબાન વડે નિયત કરવી યોગ્ય
નથી, પરંતુ તે બિદાત છે, નબી સલ્લાહુ અલૈહિ
વસ્તુમ અને આપના સહાબા રહી અલ્લાહુ અન્ઝુમ

¹ સહીહ મુસ્લિમ, હદીષ નંબર: (૨૨૪).

² સહીહ બુખારી, હદીષ નંબર: (૫૭૮૨).

જબાન વડે બિયત કરતાં ન હતા, નમાઝ પઢનાર વ્યક્તિ પોતાની સામે એક સુતરો (આડ) મૂકે, તે ઈમામ હોય કે એકલો નમાઝ પઢનાર, કિબલા (કાબા) તરફ મોઢું કરીને નમાઝ પઢવી શરત છે, ફક્ત તે વિશેષ સ્થિતિઓને છોડી, જેના વિશે ઇસ્લામના આલિમો (વિદ્જાનો) એ પોતાની પુસ્તકોમાં વિસ્તાર પૂર્વક વર્ણન કર્યું છે.

૩- અલ્લાહુ અકબર કહી તે તકબીરે તેહરીમા કહે, અને પોતાની નજર સિજદાની જગ્યાએ રાખે.

૪- તકબીરે તહરિમા અર્થાત્ અલ્લાહુ અકબર કહેતી વખતે પોતાના બંને હાથને ખભા સુધી અથવા કાનના નીચેના ભાગ સુધી ઉઠાવે.

૫- પોતાના બંને હાથ પોતાની છાતી પર મૂકે, જમણા હાથને ડાબા હાથની હથેળી અને કાંડા પર મૂકે; કારણકે નબી સલ્લાલ્લાહુ અલૈહિ વસ્તુલમ દ્વારા આજ રીત સાબિત છે.

૬- નમાઝ શરૂ કરવાની દુઆ પઢવી સુન્નત છે, નમાઝ શરૂ કરવાની દુઆ નીચે મુજબ છે:

(اللَّهُمَّ بَاعِدْ بَيْنِي وَبَيْنَ حَطَّا يَأْيَى، كَمَا بَاعِدْتَ بَيْنَ الْمَشْرِقِ
وَالْمَغْرِبِ، اللَّهُمَّ نَقِّنِي مِنَ الْخَطَايَا كَمَا يُنَقِّي التَّوْبُ الْأَبْيَضُ مِنَ
الَّدَنْسِ، اللَّهُمَّ اغْسِلْ خَطَايَايَ بِالْمَاءِ وَالشَّلْجِ وَالْبَرْدِ).

("અલ્લાહુમ્મ બાઇદ બટની, વ બટન ખતાયાય કમા
બાયદત બટનલ મશરિકિ વલ મગારિબિ, અલ્લાહુમ્મ
નક્કિની મિન ખતાયા, કમા થુનક્કષ ધયુલ અબ્યાજુ
મિનદ દનસ, અલ્લાહુમ્મગ સિલ મિન ખતાયાય બિલ
માઇ વષ ષલ્જે વલ બર્દ" (હે અલ્લાહ! તું મારા અને
મારા ગુનાહો (પાપો) વચ્ચે એટલું અંતર કરી હે, જેટલું
પૂર્વ અને પશ્ચિમ દરમિયાન છે, હે અલ્લાહ! મને
ગુનાહોથી એવી રીતે પવિત્ર કરી હે, જે રીતે સફેદ કપડાં
માંથી મેલ સાફ કરવામાં આવે છે, હે અલ્લાહ! તું મારા
ગુનાહોને પાણી, બરક અને કરા વડે ધોઈ નાખ).¹ જો
ઈછે તો તેના બદલે આ દુઆ પણ પઢી શકે છે:

(سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ
غَيْرُكَ).

¹ સહીહ બુખારી, હદીષ નંબર: (૭૪૪), સહીહ મુસ્લિમ, હદીષ
નંબર: (૫૮૮).

("સુખાનકલ્લાહુમ વબિહમિદ્ક વતબારકસ્મુક
 વતઆલા જદુક વલા ઈલાહ ગયરુક") (હે અલ્લાહ! તું
 પાક છે અને દરેક પ્રકારના વખાણ ફક્ત તારા જ માટે
 છે, તારું નામ બરકતવાળું છે અને તું બુગુર્ગી અને ઉંચ્ય
 છે, તારા સિવાય કોઈ સાચો ઇલાહ નથી),¹ જો આ બંને
 દુઓઓ સિવાય કોઈ પણ દુઅા, જે નબી સલ્લાહુ
 અલૈહિ વસ્તુ દ્વારા નમાઝ શરૂ કરતી વખતે પઢવા
 બાબતે સાબિત હોય, તો તેને પઢવામાં કંઈ વાંધો નથી,
 અને તેના માટે શ્રેષ્ઠ એ છે કે તે ક્યારેક આ દુઅા પઢે,
 તો ક્યારેક અન્ય દુઅા પઢે, કારણકે આ અનુસરણમાં
 વધુ પૂર્ણતા દર્શાવે છે, ફરી કહે: "અઉજુભિલ્લાહિ
 મિનશ શૈતોનિર રજુમ" (હું અલ્લાહની પનાહમાં આવું
 છું ધૃતકારેલા શૈતાનથી), "બિસ્મિલ્લાહિર રહમાનિર
 રહીમ" (શરૂ અલ્લાહના નામથી, જે અત્યંત ફુપાળું અને
 દયાળું છે), ફરી સૂરે ફાતિહા પઢે, કારણકે નબી
 સલ્લાહુ અલૈહિ વસ્તુ માટે કહ્યું:

لَا صَلَةَ لِمَنْ لَمْ يَقُرُّ بِفَاتِحَةِ الْكِتَابِ.

¹ સહીહ મુસ્લિમ, હદીષ નંબર: (૩૮૮).

(જેણે સૂરે ફાતિહા ન પઢી, તે વ્યક્તિની નમાઝ નહીં ગણાય)¹ સૂરે ફાતિહા પછી જહરી (ઉચ્ચ અવાજ સાથે કિરાઅત કરી પઢવામી આવતી નમાઝ)માં ઊચા અવાજથી "આમીન" કહે, તથા સિર્રી (ધીમા અવાજે કિરાઅત કરી પઢવામી આવતી નમાઝ) માં ધીમા અવાજે "આમીન" કહે, ફરી કુરાખાન માંથી જેટલું ઈંચે પઢે, ઝોહર, અસર અને ઈશાની નમાઝમાં સૂરે ફાતિહા પછી ઓસાતે મુફસ્સલ સૂરતો (અર્થાત്: સૂરે નબાથી સૂરે લૈલ સુધી) માંથી પઢે, ફજરમાં તિવાલે મુફસ્સલ સૂરતો (અર્થાત്: સૂરે કોફથી સૂરે મુરસલાત સુધી) માંથી પઢે, તથા મગારિબની નમાઝમાં ક્યારેક તિવાલે મુફસ્સલ તો ક્યારેક કિસારે મુફસ્સલ સૂરતો (અર્થાત്: સૂરે ઝુહાથી સૂરે નાસ સુધી) માંથી પઢે, જેથી આ વિશે વર્ણવેલ દરેક હદીષો પર અમલ થઈ જાય.

૭- "અલ્લાહુ અકબર" કહી, પોતાના હાથને ખખા અથવા કાન સુધી ઉઠાવી તુક્ષય કરે, તુક્ષયમાં પોતાના માથાને પોતાની પીઠ બરાબર રાખે, પોતના બંને હાથ

¹ સહીહ બુખારી, હદીષ નંબર: (૭૫૬).

બંને ધૂટણ પર મૂકે, અને આંગળીઓ ફેલાવી, શાંતિપૂર્વક તુફાન કરે, અને આ દુઆ પઢે: "સુખાન રબ્બિયલું અર્જીમ" (મારો પાલનહાર ધણો જ બુલંદ છે), શ્રેષ્ઠ એ છે કે આ દુઆને ત્રણ અથવા તેથી વધુ વખત પઢવામાં આવે, તેની સાથે આ દુઆ પઢવી પણ મુસ્તહબ (યોગ્ય) છે:

سُبْحَانَكَ اللَّهُمَّ وَحَمْدٌ لِكَ اللَّهُمَّ أَغْفِرْ لِي.

("સુખાનકલ્લાહુમ્મ વબિહમિદ્ક, અલ્લાહુમ્મગા ફિલ્રી" (હે અલ્લાહ! તું પવિત્ર છે, અને દરેક પ્રકારની પ્રશંસા તારા માટે જ છે, હે અલ્લાહ! તું મને માફ માફ કરી એ).¹

૮- તુફાન માંથી માથું ઉઠાવતી વખતે પોતાના હાથ ખભા અથવા કાન સુધી ઉઠાવે, જો ઈમામ હોય અથવા એકલો નમાઝ પઢનાર હોય, તો કહે: ("સમિઅલ્લાહુ લિમન હમિદ્હ" (અલ્લાહએ સાંભળ્યું, જેણે તેની પ્રસંશા

¹ સહીહ બુખારી, હદીષ નંબર: (૮૧૭), સહીહ મુસ્લિમ, હદીષ નંબર: (૪૮૪).

કરી)) જો ઈમામ હોય અથવા એકલો નમાજ પઢનાર હોય, તો ઉભા રહીને આ દુઓ પઢે:

(رَبَّنَا وَلَكَ الْحَمْدُ حَمْدًا كَثِيرًا طَيْبًا مُبَارَكًا فِيهِ مِلْءُ السَّمَوَاتِ وَمِلْءُ
الْأَرْضِ، وَمِلْءُ مَا شِئْتَ مِنْ شَيْءٍ بَعْدُ).

("રબ્બના વલકલ હ્મુ, હ્મુન કષીરન તથીબન મુખારકન ફીહિ, મિલઉસ સમાવાતિ, વ મલઉલ અજિ, વ મલઉ મા બઘનહુમા, વ મલઉ મા શિઅત મિન શૈઈન બઅદ" (હે અમારા પાલનહાર! દરેક પ્રકારના વખાણ તારા જ માટે છે, ઘણા જ વખાણ જેમાં પવિત્રતા અને બરકત છે, હે અલ્લાહ! તારા જ માટે પ્રશંસા છે એટલી પ્રશંસા જેનાથી આકાશ અને જમીન ભરાઈ જાય અને તેના પછી જે વસ્તુ ઈચ્છે, તે ભરાઈ જાય).¹ પરંતુ જો તે ઈમામની પાછળ નમાજ પઢી રહ્યો હોય, તો દુફ્ફાઅથી ઉભા થતી વખતે ફક્ત આ દુઓ પઢે: "રબ્બના વલકલ હ્મુ" (હે અમારા પાલનહાર! દરેક પ્રકારની પ્રસંશા તારા જ માટે છે) અંત સુધી, અને નમાજ પઢનાર

¹ સહીહ મુસ્લિમ, હદીષ નંબર: (૪૭૭).

એકલો હોય, ઈમામ હોય અથવા ઈમામની પાછળ
પઢનાર હોય તો દરેક માટે પછી નીચે વર્ણવેલ દુઓ
પઢે:

(أَهْلُ الشَّنَاءِ وَالْمَجْدِ، أَحَقُّ مَا قَالَ الْعَبْدُ، وَكُلُّنَا لَكَ عَبْدٌ: اللَّهُمَّ
لَا مَانِعٌ لِمَا أَعْطَيْتَ، وَلَا مُغْطِيٌ لِمَا مَنَعْتَ، وَلَا يَنْفَعُ ذَا الْجَدِّ مِنْكَ
. (الْجَدُّ)).

("અહલુષ્ ખનાઈ વલ્ મજદ, અહક્કુ મા કાલલ્
અબ્દ, વકુલના લક અબ્દ: અલ્લાહુમ્ લા માનિય લિમા
અચતથત, વલા મુઅત્િય લિમા મનથત, વલા યન્કઉ
જલ્ જદુ મિન્કલ્ જદ" (હે વખાણ અને વરિષ્ઠતાને
લાયકા સૌથી સારી વાત જે બંદાએ કહી, જયારે કે અમે
સૌ તારા જ બંદા છે, હે અલ્લાહ! તું જે આપી દે તેને
કોઈ રોકવાવાળું નથી અને જે તું રોકી લે તેને કોઈ
આપવા વાળું નથી, અને કોઈ મોટા ધનવાનનું ધન
તારી સમક્ષ કોઈ ફાયદો નહીં પહોંચાડી શકે).¹ તો તેના

¹ સહીહ બુખારી, હદીષ નંબર: (૭૧૧), સહીહ મુસ્લિમ, હદીષ
નંબર: (૫૮૮).

માટે શ્રેષ્ઠ છે, કારણકે નબી સલ્લલ્લાહુ અલૈહિ વસલ્લમ
દ્વારા આ દુઆ પઢવી સાબિત છે.

એવી જ રીતે યોગ્ય છે કે તેમાંથી દરેક અર્થાત्
ઈમામ, ઈમામની પાછળ નમાઝ પઢનાર, અથવા
એકલો નમાઝ પઢનાર, પોતાની છાતી પર હાથ મૂકે,
જેમકે તુફાન પહેલા મૂક્યો હતો; કારણકે આ વાતની
દલીલ પણ નબી સલ્લલ્લાહુ અલૈહિ વસલ્લમ દ્વારા,
વાઇલ બિન્ હુજ્ર અને સહલ બિન્ સાયદ રાજી અલ્લાહુ
અન્નુમાની હદીષથી સાબિત છે.

૬- "અલ્લાહુ અકબર" કહેતા સિજદો કરો, જો શક્ય
હોય તો હાથ પહેલા પોતના ધૂંટણ મૂકે અને તેના માટે
મુશ્કેલ હોય, તો પોતાના હાથને પહેલા જમીન પર મૂકી
શકે છે, સિજદાની સ્થિતિમાં પોતાના પગ અને હાથની
આંગાળીઓને કિબલા (કાબા) તરફ રાખે અને હાથની
આંગાળીઓને એકસાથ ભેગી કરી ખોલીને રાખે, એવી
જ રીતે સિજદો શરીરના સાત અંગો પર હોવો જોઈએ:
કપાળ, નાક, બંને હાથ, બંને ધૂંટણ, બંને પગની
આંગાળીઓનો અંદરનો ભાગ, અને સિજદામાં આ દુઆ

પઢો: "સુખાન રબ્બિયલ અચ્છાન" (મારો પાલનહાર ધણો જ ઉચ્ચ છે), સુજ્ઞત એ છે કે આ દુઆને ત્રણ વખત અથવા ત્રણથી વધુ વખત પઢે, અને આ દુઆ સાથે આ પઢવું પણ મુસ્તહબ (યોગ્ય) છે:

سُبْحَانَكَ اللَّهُمَّ رَبَّنَا وَرَبِّ الْعَالَمِينَ، اللَّهُمَّ اغْفِرْ لِي).

("સુખાનકલાહુમ્મ વબિહમિક, અલ્લાહુમ્મગ ફિલ્લી" (હે અલ્લાહ! તું પવિત્ર છે, અને દરેક પ્રકારની પ્રશંસા તારા માટે જ છે, હે અલ્લાહ! તું મને માફ માફ કરી દે), ફરી વધુમાં વધુ દુઆઓ કરે; કારણકે નબી સલ્લાહુ અલૈહિ વસ્તુલમ દ્વારા સાબિત છે:

أَمَّا الرُّكُوعُ، فَعَطِّمُوا فِيهِ الرَّبَّ، وَأَمَّا السُّجُودُ، فَاجْتَهِدُوا فِي

الدُّعَاءِ، فَقَمِنْ أَنْ يُسْتَجَابَ لَكُمْ).

(જ્યાં સુધી કુકૂઅની વાત છે, તો તેમાં પોતાના પાલનહારની મહાનતાનું વર્ણન કરો, અને સિજદામાં ખૂબ જ દુઆઓ માંગો, કારણકે સિજદામાં કરવામાં આવતી દુઆ સ્વીકારવામાં આવે છે).¹

¹ સહીહ મુસ્લિમ, હદીષ નંબર: (૪૭૯).

પોતાના પાલનહાર પાસે દુનિયા આભિરતની ભલાઈઓ માંગે, ફરજ નમાઝ હોય કે નફિલ નમાઝ, પોતાના હાથના બાજુઓને પેટ, જાંધો અને પગથી અલગા રાખે, અને જમીન પરથી પોતાના હાથ ઊચા રાખો; કારણકે નબી સલ્લાહુ અલૈહિ વસ્તુતમએ કહ્યું:

(اعْتَدِلُوا فِي السُّجُودِ، وَلَا يَبْسُطُوا أَحَدُكُمْ ذِرَاعَيْهِ إِنْبِسَاطَ الْكَلْبِ).

(સિજદો શાંતિપૂર્વક કરો, અને તમારા માંથી કોઈ પણ પોતાની કોણીઓને કુતરાની માફક ન ફેલાવો)¹

૧૦- "અલ્લાહુ અકબર" કહી પોતાની માથું ઉઠાવે, પોતાનો ડાબો પગ ફેલાવીને તેના પર બેસી જાય, પોતાના હાથને પોતાની જાધ અને ઘૂંઠણો પર મૂકે અને આ દુઅા પઢે:

(رَبِّ اغْفِرْ لِي وَارْحَمْنِي وَاهْدِنِي وَارْزُقْنِي وَعَافِنِي وَاجْبُرْنِي).

^¹ સહીહ બુખારી, હદીષ નંબર: (૭૮૮), સહીહ મુસ્લિમ, હદીષ નંબર: (૪૮૩).

("રાખ્યા કિલ્લી વહુમની, વહુદિની, વર્જુકની, વાાફિની, વજુબુની" (હે મારા પાલનહાર! તું મને માફ કરી દે, મારા પર રહમ કર, મને સત્ય માર્ગદર્શન આપ, મને રોજુ આપ, મને આફિયત આપ અને મારી જરૂરતને પૂર્ણ કરી દે).¹ આ બેઠકમાં શાંતિપૂર્વક બેસે.

૧૧- ફરી "અલ્લાહુ અકબર" કહી બીજો સિજદો કરે, અને તેમાં તે દરેક વસ્તુ કરે જે પહેલા સિજદામાં કરી હતી.

૧૨- "અલ્લાહુ અકબર" કહી, પોતાનું માથું ઉઠાવે અને જે રીતે બંને સિજદા વચ્ચે બેઠક કરી તે જ પ્રમાણે થોડી વાર માટે બેસે, આ બેઠકને જત્ત્વાએ ઇસ્તિરાહત (વિશ્રામની બેઠક) કહે છે, જે મુસ્તહબ (યોગ્ય) છે, જો તેને થોડી પણ દે તો પણ કંઈ વાંધો નથી, કારણકે તેના વિશે ન કોઈ ઝિક છે, ન દુઆ, અને જો મુશ્કેલ ન હોય તો પોતાના બંને ઘૂંટણો પર ભાર આપી ઉભા થવું જોઈએ, પરંતુ જો મુશ્કેલી પડતી હોય, તો જમીનને ટેકો

¹ સુનન અત્ તિમિઝી, હદીષ નંબર: (૨૮૪), અબુ દાવુદ, હદીષ નંબર: (૮૫૦), ઈલ્લે માજહ, હદીષ નંબર: (૮૮૮).

આપી ઉભો થાય, ઊભા થયા પછી સૂરે ફાતિહા અને
કુરઆન માંથી જેટલો બાગ પઢવા ઈચ્છે પઢી શકે છે,
ફરી તે દરેક વસ્તુ કરે જે પહેલ રકાતમાં કરી હતી.

૧૩ - નમાઝ જો બે રકાત વાળી હોય, જેમકે ફજર,
જુમ્મા, બંને ઈદની નમાઝ, તો બીજા સિજદા પછી
તશહ્હુદમાં એવી રીતે બેસે કે જમણો પગ ઊભો હોય
અને ડાબો પગ જમીન પર ફેલાયેલો હોય, જમણા
હાથને જમણી જાંધ પર મૂકી હાથની આંગળીઓ વાળી
લે, પરંતુ પહેલી આંગળીને ખુલ્લી રાખે, જેના દ્વારા
અલ્લાહના એક હોવાનો ઈશારો કરે, જો જમણા હાથની
બે આંગળીઓને વાળી અંગૂઠા વચ્ચે મદ્દ આંગળી
સાથે જોડી વર્તુળ આકાર બનાવી પહેલી આંગળી વડે
ઈશારો કરે તો પણ સાંકું છે, કારણકે બંને તરિકા
અલ્લાહના પચ્ચાંબર સલ્લાહુ અલૈહિ વસ્તુલમ દ્વારા
સાબિત છે, પરંતુ સૌથી શ્રેષ્ઠ તરીકો એ છે કે ક્યારેક
પહેલા તરિકા પર અમલ કરે તો ક્યારેક બીજા તરિકા
પર, ડાબા હાથને ડાબા પગની જાંધ પર અથવા ઘૂંટણા

પર મૂકે, ફરી આ બેઠકમાં તશહ્હુદ પછે, જે નીચે પ્રમાણે છે:

(الْتَّحِيَّاتُ لِلَّهِ، وَالصَّلَوَاتُ، وَالطَّيَّاتُ، السَّلَامُ عَلَيْكَ أَيُّهَا النَّبِيُّ
وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ، أَشْهَدُ أَنَّ
لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ).

"અતહિયાતુ લિલ્લાહિ વસ્સલવાતુ વતાયિબાતુ,
અસ્સલામુ અલૈક અયુહન્ નબીયુ વરણતુલ્લાહિ
વબરકાતુહુ, અસ્સલામુઅલઘના વઅલા ઈબાદિલ્લાહિસુ
સોલિહીન, અશહુ અલ્ લા ઈલાહ ઈલ્લલ્લાહુ વ અશહુ
અજ્ મુહમ્મદન્ અખુહુ વરસૂલુહુ" ((મારી) દરેક
પ્રકારના વખાણ, દરેક દુઆઓ અને દરેક સારા કાચો
અને વાતો ફક્ત અલ્લાહ માટે જ છે, હે પચ્ચાંબર!
તમાર પર સલામ, અલ્લાહની કૃપા અને તેની બરકતો
ઉતરે, અમારા પર અને અલ્લાહના દરેક સદાચારી
બંદાઓ પર પણ સલામતી ઉતરે, હું ગવાહી આપું છું કે
અલ્લાહ સિવાય કોઈ સાચો ઈલાહ (પૂજ્ય) નથી અને
હું ગવાહી આપું છું કે મુહમ્મદ સલ્લલ્લાહુ અલૈહિ

વસલ્તમ તેના બંદા અને પચગંબર છે), ફરી આ દુઅા
પઢે:

(اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ
وَعَلَى آلِ إِبْرَاهِيمَ؛ إِنَّكَ حَمِيدٌ مَحِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ،
كَمَا بَارِكْتَ عَلَى إِبْرَاهِيمَ وَعَلَى آلِ إِبْرَاهِيمَ؛ إِنَّكَ حَمِيدٌ مَحِيدٌ).

"અલ્લાહુમ્મ સલ્લી અલા મુહમ્મદિવ વઅલા આલિ
મુહમ્મદ, કમા સલ્લયતા અલા ઈબ્રાહીમ વઅલા આલિ
ઈબ્રાહીમ ઇજ્જક હમીદુમ મજુદ, અલ્લાહુમ્મ બારિક
અલા મુહમ્મદિવ વઅલા આલિ મુહમ્મદ, કમા બારકતા
અલા ઈબ્રાહીમ વઅલા આલિ ઈબ્રાહીમ ઇજ્જક હમીદુમ
મજુદ" (હે અલ્લાહ! મુહમ્મદ અને તેમના પરિવાર પર
તે જ પ્રમાણે પોતાની કૃપા ઉતાર, જે પ્રમાણે તે
ઈબ્રાહીમ અને તેમના પરિવાર પર પોતાની કૃપા
ઉતારી, ખરેખર તું પ્રસંશાને પાત્ર અને સન્માનીયછે, હે
અલ્લાહ! મુહમ્મદ અને તેમના પરિવાર પર તે જ
પ્રમાણે બરકતો ઉતાર જે પ્રમાણે તે ઈબ્રાહીમ અને
તેમના પરિવાર સંતાન પર બરકતો ઉતારી, ખરેખર તું

પ્રસંશાને પાત્ર અને સન્માનીય છે))¹ ફરી ચાર વસ્તુઓથી અલ્લાહની શરણ માંગતા આ દુઆ પઢે:

(اللَّهُمَّ إِنِّي أَعُوذُ بِكَ مِنْ عَذَابِ جَهَنَّمِ، وَمِنْ عَذَابِ الْقَبْرِ، وَمِنْ فِتْنَةِ الْمَحْيَا وَالْمَمَاتِ، وَمِنْ شَرِّ فِتْنَةِ الْمَسِيحِ الدَّجَّالِ).

("અલ્લાહુમ્મ ઇજી અગ્રબિક મિન् અઝાબિ જહન્મ, વમિન् અઝાબિલ કબ્રી, વમિન્ ફિલ્નતિલ મહ્યા વલ મમાતિ, વમિન્ ફિલ્નતિલ મસીહીદ દજ્જાલ" (હે અલ્લાહ! હું તારી પનાહ માંગુ છું જહન્મના અઝાબથી અને કબરના અઝાબથી અને જિંદગી અને મૃત્યુના ફિતનાથી અને મસીહ દજ્જાલના ફિતનાની બુરાઈથી).²

ફરી દુનિયા અને આખિરતની જે પણ ભલાઈઓ માંગવી હોય, તે માંગો, તથા પોતાના માતા-પિતા અથવા અન્ય મુસલમાનો માટે દુઆ કરે, તો તેમાં કોઈ વાંધો નથી, - ભલે તે નમાઝ ફરજ હોય કે નફિલ-; કારણકે અલ્લાહના પચાંબર સત્તલલાહુ અલૈહિ વસત્તલમએ એક વખત

¹ સહીહ બુખારી, હદીષ નંબર: (૭૮૭), સહીહ મુસ્લિમ, હદીષ નંબર: (૪૦૨).

² સહીહ બુખારી, હદીષ નંબર: (૧૩૧૧), સહીહ મુસ્લિમ, હદીષ નંબર: (૫૮૮).

અબ્દુલ્લાહ ઈન્જે મસ્ઝિદ રજી અલ્લાહુ અન્કુને
તશહૃહું શિખવાડતી વખતે કહ્યું:

(مُمْ لِيَتَحِيرُ مِنَ الدُّعَاءِ أَعْجَبَهُ إِلَيْهِ فَيَدْعُو).

(ફરી તે દુચાઓ માંથી પોતાની મનપસંદ દુચા
કરે).¹ બીજુ એક રિવાયતના શબ્દો આ પ્રમાણે છે:

(مُمْ يَتَحِيرُ مِنَ الْمَسْأَلَةِ مَا شَاءَ).

(ફરી જે માંગવા ઈચ્છો, અલ્લાહ પાસે માંગો).²

સ્પસ્ત છે કે તેમાં દુનિયા અને આધિરતની દરેક
ફાયદાકારક વસ્તુઓ છુપાયેલી છે. ફરી જમણી અને
ડાબી બાજુ આ શબ્દો કહેતા સલામ ફેરે: "અસ્સલામુ
અલ્યકુમ વરહમતુલ્લાહ" (તમારા પર સલામતી અને
અલ્લાહની રહેમત તેમજ બરકતો ઉતરે).

૧૪- નમાઝ જો ત્રણ રકઘત વાળી હોય જેમકે
મગારિબ અથવા ચાર રકઘત વાળી હોય જેમકે ઓહર,
અસર અને ઈશા, તો નમાઝ પઢનાર અહીંયા વર્ણન
કરેલ તશહૃહુંને નબી સલ્લાહુ અલૈહિ વસલ્લમ પર

¹ સુનન નસાઈ, હદીષ નંબર: (૧૨૮૮).

² સહીહ મુસ્લિમ, હદીષ નંબર: (૪૦૨).

દરુદ સાથે પઢે, ફરી ધૂટણાનો આશરો લઈ ઊભો થઈ
 જાય, પોતાના હાથને કાન અથવા ખબા સુધી ઉઠાવી
 "અલ્લાહુ અકબર" કહે, ફરી -જે પહેલા વર્ણન થઈ
 ચૂક્યું છે- પોતાના હાથને પોતાની છાતી પર મૂકી, ત્રીજી
 અને ચોથી રકઅતમાં ફક્ત સૂરે ફાતિહા પઢે, પરંતુ જો
 ક્યારેક ક્યારેક ઝોરની ત્રીજી અને ચોથી રકઅતમાં
 સૂરે ફાતિહા પછી થોડી આયતો પણ પઢે, તો કંઈ વાંધો
 નથી, કારણકે અબૂ સઇદ ખુદરી રજી અલ્લાહુ અન્હુની
 હદીષમાં નબી સલ્લાહુ અલૈહિ વસ્તુમ દ્વારા તેની
 દલીલ મળે છે, એવી જ રીતે જો પહેલી તશહ્હુદની
 બેઠકમાં નબી સલ્લાહુ અલૈહિ વસ્તુમ પર દરુદ
 પઢવામાં ન આવે તો પણ કંઈ વાંધો નથી, કારણકે તે
 મુસ્તહબ (સાંકું કાર્ય) છે, વાજિબ (અનિવાર્ય) નથી, ફરી
 મગારિબની ત્રીજી રકઅત, ઝોર, અસર અને ઈશાની
 ચોથી રકઅતમાં તશહ્હુદ પઢે, જે રીતે તેણે બે રકઅત
 વાળી નમાજમાં કર્યું હતું, ફરી જમણી અને ડાબી બાજુ
 સલામ ફેરવી દે, અને ત્રણ વખત "અસ્તિફ્કુલ્લાહ"
 કહે, ફરી કહે:

(اللَّهُمَّ أَنْتَ السَّلَامُ وَمِنْكَ السَّلَامُ، تَبَارَكْتَ يَا ذَا الْجَلَالِ
وَالْإِكْرَامِ).

("અલ્લાહુમ અન્તસ્ સલામ, વમિન કસ્ સલામ,
તબારકત યા ઝલ્ ઝલાલી વલ્ ઇકામ», (અર્થ: હે
અલ્લાહ! તું જ સલામતી વાળો છે, અને તારા જ
તરફથી સલામતી મળે છે, તું અત્યંત બરકત વાળો છે,
હે મહાનતા અને સન્માન વાળા)¹ જો ઈમામ હોય, તો
પાછળ નમાજ પઢી રહેલા લોકો તરફ મોહું કરતાં
પહેલા ત્રણ વખત (અસ્તગિરુલ્લાહ) કહે અને ઉપર
વર્ણવેલ દુઆઓ પઢે, ફરી આ દુઆ પઢે:

(لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ
عَلَى كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ، وَلَا
نَعْبُدُ إِلَّا إِيَّاهُ، لَهُ التَّغْمِيدُ، وَلَهُ الْفَضْلُ، وَلَهُ الشَّنَاءُ الْخَسْنُ، لَا إِلَهَ إِلَّا
اللَّهُ، مُخْلِصِينَ لَهُ الدِّينَ وَلَوْ كَرِهُ الْكَافِرُونَ).

("લા ઇલાહ ઇલ લલ્લાહ વહૃદહુ લા શરિક લહુ,
લહુલ મુલકુ વલહુલ હુમુ વહુવ અલા કુલ્લી શૈધન.
કદીર, લા હવ્લ વલા કુચ્વત ઇલા બિલ્લાહ,

¹ સહીહ મુસ્લિમ, હદીષ નંબર: (૫૮૧).

અલ્લાહુમ લા માનિએ લિમા અખતયત, વલા મુઅતિય
લિમા મનઅત, વલા યન્ફઉ જલ્ જદુ મિન્જલ્ જદ, લા
ઇલાહ ઇલ્લલ્વાહુ, વલા નઅબુદુ ઇલ્લા ઇટ્યાહુ, લહુન્
નિઅમતુ વલહુલ્ ફઝલુ, વલહુસ્ ષનાઉલ્ હસન, લા
ઇલાહ ઇલ્લલ્વાહુ મુખ્લિસીન લહુદ દીન વલવ કરિહલ્
કાફિરુન" (અર્થ: અલ્લાહ સિવાય કોઈ ઇલાહ નથી, તે
એક જ છે, તેનો કોઈ ભાગીદાર નથી, સાગ્રાજ્ય તેના
માટે જ છે, વખાણ પણ તેના જ છે, તે દરેક વસ્તુ પર
કુદરત ધરાવે છે, કોઈ પણ નેકી કરવાની શક્તિ
ધરાવતો નથી તેમજ કોઈ પણ ગુનાહથી બચી નથી
શકતો અલ્લાહની તૌફીક વગર, હે અલ્લાહ! તું જે આપી
દ તેને કોઈ રોકવાવાળું નથી અને જે તું રોકી લે તે
કોઈ આપવા વાળું નથી, કોઈ ધનવાનને તેનું ધન કોઈ
ફાયદો પહોંચાડી શકતું નથી, અલ્લાહ સિવાય કોઈ
ઇલાહ (પૂજ્ય) નથી, અમે ફક્ત તેની જ બંદગી કરીએ
છીએ, સંપૂર્ણ નેઅમતોનો માલિક તે છે, સંપૂર્ણ કૃપા
તેના જ માટે છે, દરેક સારા વખાણને લાયક તે જ છે,
અલ્લાહ સિવાય કોઈ ઇલાહ નથી, અમે ખાલીસ તેની

જ બંદગી કરવાવાળા છે, અલેને કાફિર નાપસંદ કરે),¹ ફરી તેત્રીસ (૩૩) વખત "સુખનાનલ્લાહ", તેત્રીસ (૩૩) વખત "અલ્ હમુ લિલ્લાહ", તેત્રીસ (૩૩) વખત "અલ્લાહ અકબર" કહે, અને સો (૧૦૦) ની સંખ્યા પૂરી કરવા માટે આ દુઓ પઢે: (લા ઇલાહ ઇલ્લલ્લાહ વહદહુ લા શરીક લહુ, લહુલ મુલ્ક વ લહુલ હમુ વહુવ અલા કુલ્લિ શયઇન કદીર) (અલ્લાહ સિવાય કોઈ ઇલાહ નથી, તે એક જ છે, અને તેનો કોઈ ભાગીદાર નથી, તેના માટે જ સામ્રાજ્ય છે અને તેના માટે જ પ્રસંશા છે, તે જ જિવન અને મૃત્યુ આપે છે, અને તે દરેક વસ્તુ પર કુદરત ધરાવે છે), ફરી આયતનુલ કુર્સી પઢે, ફરી સૂરે ઇખલાસ, સૂરે ફલક, સૂરે નાસ દરેક નમાઝ પછી પઢે, અને ફજર અને મગારિબની નમાઝ પછી ત્રણ વખત પઢવી મુસ્તહબ છે; કારણકે આ વિષયે નબી સલ્લલ્લાહ અલૈહિ વસલ્લમ દ્વારા હદીષ વર્ણિત છે, ધ્યાનમાં રાખો કે આ દરેક દુઆઓ પઢવી મુસ્તહબ (યોગ્ય) છે, વાજિબ (અનિવાર્ય) નથી.

¹ સહીહ મુસ્લિમ, હદીષ નંબર: (૪૦૨).

દરેક મુસલમાન પુરુષ અને મહિલા માટે યોગ્ય છે
 કે ઓહરની નમાઝ પહેલા ચાર રકાત, તથા ઓહરની
 નમાઝ પછી બે રકાત, મગારિબની નમાઝ પછી બે
 રકાત, ઈશાની નમાઝ પછી બે રકાત, એવી જ રીતે
 ફજરની નમાઝ પહેલા બે રકાત (નફિલ) પઢે, આ જ
 રીતે સંપૂર્ણ દિવસમાં બાર રકાતો છે, જેને "સુનને
 રવાતિબ (નિયમિત પઢવામાં આવતો સુજ્ઞતો)" કહે છે;
 કારણકે નબી સલ્લાહુ અલૈહિ વસલ્લમ ધરમાં હોય
 ત્યારે આ નમાઝોને નિયમિત રૂપે પઢતા હતા. જ્યાં
 સુધી સફરમાં નમાઝ પઢવાની વાત છે, તો અલ્લાહના
 પથગંબર સલ્લાહુ અલૈહિ વસલ્લમ સફરમા સુનને
 રવાતિબ પઢતા ન હતા, પરંતુ ફજરની સુજ્ઞત અને
 વિતરની નમાઝને મુસાફરી અને રોકાણ બંને સ્થિતિમાં
 પઢતા હતા, શ્રેષ્ઠ કાર્ય એ છે કે સુનને રવાતિબ અને
 વિતર બંને ધરમાં પઢવામાં આવે, પરંતુ જો કોઈ
 વ્યક્તિ તેને મહિલામાં પઢે, તો કંઈ વાંધો નથી, કારણકે
 અલ્લાહના પથગંબર સલ્લાહુ અલૈહિ વસલ્લમએ
 કહ્યું:

(أَفْضَلُ صَلَاةٍ الْمُرِءُ فِي بَيْتِهِ، إِلَّا الصَّلَاةُ الْمَكْتُوبَةُ.)

(માનવીની સૌથી શ્રેષ્ઠ નમાજ ફરજ સિવાય તે છે, જે તે પોતાના ઘરમાં પઢે છે)¹ આ રકાતોને પઢવાનું નિયમિત રૂપે અનુસરણ કરવું, જગતમાં પ્રવેશ મેળવવાનો એક સ્વોત છે, કારણકે નબી સલ્લાહુ અલૈહિ વસ્તું:

(مَنْ صَلَى اثْنَيْ عَشْرَةَ رَكْعَةً فِي يَوْمٍ وَلَيْلَةً، بُنِيَ لَهُ بَيْتٌ فِي
الجَنَّةِ).

(જે વ્યક્તિ દિવસ અને રાતમાં બાર સુજ્ઞત નમાજ પઢશે, તો અલ્લાહ તથાલા તેના માટે આ સુજ્ઞતોને પઢવાના કારણે જગતમાં એક ઘર બનાવશે)² જો અસરની નમાજ પહેલા ચાર રકાતો મગારિબ પહેલા બે રકાત અને ઈશાની નમાજ પછી બે રકાતો પઢે તો સારું છે; કારણકે નબી સલ્લાહુ અલૈહિ વસ્તુ દ્વારા આ વિશે સહીહ હદીષ આવેલી છે, જો કોઈ ઓહર પહેલા ચાર રકાત અને ઓહરની નમાજ પછી ચાર

¹ સહીહ મુસ્લિમ, હદીષ નંબર: (૭૨૮).

² સહીહ બુખારી, હદીષ નંબર: (૬૮૬૦).

રકાત પઢશે, તો તે પણ સારું છે; કારણકે નબી સલ્લાહુ અલૈહિ વસ્તુભાવથે કહ્યું:

(مَنْ حَفِظَ عَلَىٰ أَرْبَعَ رَكَعَاتٍ قَبْلَ الظُّهُرِ وَأَرْبَعَ بَعْدَهَا حَرَمَهُ اللَّهُ تَعَالَىٰ عَلَىٰ النَّارِ).

(જે વ્યક્તિએ ઝોહર પહેલા ચાર રકાત અને ઝોહર પછી ચાર રકાત પઢવાની પાબંદી કરશે, તો અલ્લાહ તેના પર જહાજમની આગ હરામ કરી દે શે) ¹ અર્થે એ કે તે ઝોહર પછીની સુનને રવાતિબ (નિયમિત રૂપે પઢવામાં આવતી સુજ્ઞતો) માં બે રકાતનો વધારો કરે છે; કારણકે સુનને રવાતિબ ઝોહરની નમાઝ પહેલા ચાર રકાત અને પછી બે રકાત છે, જો કોઈ ઝોહર પછી વધુ બે રકાત પઢે, તો તેને ઉપ્રે હબીબહ રહી અલ્લાહુ અન્હાની હદીષમાં વર્ણન થયેલ શુખ્સૂચના પ્રાપ્ત થશે. જો કે તૌફીક અલ્લાહ તરફથી જ પ્રાપ્ત થાય છે, અને દરુદ અને સલામતી ઉત્તરે આપણા નબી મુહમ્મદ બિન અબ્ડુલ્લાહ, તેમના પરિજ્ઞનો, તેમના દરેક સાથીઓ અને કયામત સુધી તેમના સાચા અનુયાયીઓ પર.

¹ મુસનદ અહમદ, હદીષ નંબર: (૨૫૫૪૭), સુનન અત્ત તિમિજિ, હદીષ નંબર: (૩૮૩), સુનન અબ્ડુ દાવૂદ, હદીષ નંબર: (૧૦૭૭).



رسالة المسجد الحرام والمسجد النبوي

Message of The Two Holy Mosques

Shar'i guidance content for the visitors of the Holy Mosque
and the Prophet's Mosque in languages



978-603-8534-62-5